

ಕೆ.ಆರ್. ಲಿಂಗಪ್ಪ ಜಾನಪದ 2019-2020ರ ಪ್ರಶಸ್ತಿ ಪ್ರದಾನ



ಶ್ರೀ ಶರಣಪ್ಪ ಗೋನಾಳ

ಆಧುನಿಕ ಗೀತೆ ಗಾಯಕ ಶ್ರೀ ಶರಣಪ್ಪ ಗೋನಾಳ ಅವರದು ಬಹುಮುಖ ಪ್ರತಿಭೆ. ತಂದೆ ಶಿವಬಸಪ್ಪ, ತಾಯಿ ಮಹಾಂತಮ್ಮ. ರಾಯಚೂರು ಜಿಲ್ಲೆ ಕುಷ್ಟಗಿ ತಾಲ್ಲೂಕಿನ ಸುಲಗೇರಿ ಗ್ರಾಮದಲ್ಲಿ 9ನೇ ಮಾರ್ಚ್ 1955ರಂದು ಜನನ. ತಂದೆ ತಾಯಿಗಳಿಬ್ಬರೂ ನಾಟಕ ಸಂಗೀತದ ಕಲಾ ಪ್ರತಿಭೆಗಳು. ಹಾಗಾಗಿ ಗೋನಾಳರ ಮನೆಯಲ್ಲಿ ಸುಸಂಸ್ಕೃತ, ಸಾಂಸ್ಕೃತಿಕ ವಾತಾವರಣವಿದ್ದುದರಿಂದ, ಆ ಸತ್ವವನ್ನು ಮೈಗೂಡಿಸಿಕೊಂಡು ಬೆಳೆದರು. ಗದಗಿನ ವಿಜಯ ಕಲಾಮಂದಿರದಲ್ಲಿನ ಗುರುಕೃಪೆಯಿಂದ, ಮಲಿಗೇರಿಯ ಶೇಖರಪ್ಪ ಮಾಸ್ತರರ ಸಮರ್ಥ ಮಾರ್ಗದರ್ಶನದಿಂದ ಜನಪದ ಸಂಗೀತ, ಸಾಹಿತ್ಯ, ನಾಟಕದಲ್ಲಿ ಸಾಧನೆಯ ಒಂದೊಂದೇ ಮೆಟ್ಟಿಲುಗಳನ್ನು ಏರುತ್ತಾ ಚಿತ್ತರಗಿ ಪೂಜ್ಯ ಮಹಾಂತಸ್ವಾಮಿಗಳು ಇಲಕಲ್ ಇವರ ಆಶೀರ್ವಾದದಿಂದ ನಾಡಿನಲ್ಲಿ ಕೀರ್ತಿ ಸಂಪಾದಿಸಿದರು. ಜಾನಪದ ಮೂಲ ಮಟ್ಟಗಳನ್ನು ಬಳಸಿಕೊಂಡು, ಪರಂಪರೆಗೆ ನೀರೆರೆದು ಕಲ್ಯಾಣ ಕರ್ನಾಟಕದ ಮಣ್ಣಿನ ಹದವರಿತು, ತಮ್ಮ ಕಂಚಿನ ಕಂಠಸಿರಿಯಿಂದ ಭಕ್ತಿಗೀತೆ, ತತ್ವಪದಗಳು, ಕುಟ್ಟುವ, ಬೀಸುವ ಹಾಡುಗಳು, ಶಿಶುಗೀತೆಗಳು ಮುಂತಾಗಿ ಸಾವಿರಾರು ಗೀತೆಗಳನ್ನು ಹಾಡಿ, ನೂರಾರು ಧ್ವನಿಸುರುಳಿಗಳಿಗೆ ಧ್ವನಿ ನೀಡಿದ್ದಾರೆ. ಆಕಾಶವಾಣಿ ಮತ್ತು ದೂರದರ್ಶನದ ಕಲಾವಿದರೂ ಹೌದು. ಈ ಟಿ.ವಿ.ಯಲ್ಲಿ ಪ್ರಸಿದ್ಧ ಗಾಯಕರಾದ ಎಸ್.ಪಿ. ಬಾಲಸುಬ್ರಮಣ್ಯ ಅವರು ನಡೆಸಿಕೊಡುತ್ತಿದ್ದ 'ಎದೆ ತುಂಬಿ ಹಾಡುವೆನು' ಕಾರ್ಯಕ್ರಮದಲ್ಲಿ ಮುಖ್ಯ ಅತಿಥಿಯಾಗಿ ಪಾಲ್ಗೊಂಡದ್ದು ಇವರ ಹೆಗ್ಗಳಿಕೆ. ಉತ್ತಮ ಶಿಷ್ಯ ಪ್ರಶಸ್ತಿ, ರಾಜ್ಯೋತ್ಸವ ಪ್ರಶಸ್ತಿ, ಕಲಾರತ್ನ ಪ್ರಶಸ್ತಿ, ಶ್ರೀ ವಿಜಯ ಮಹಾಂತೇಶ ಪ್ರಶಸ್ತಿ ಹೀಗೆ ಹಲವಾರು ಗೌರವಗಳು ಗೋನಾಳರ ಸಂಗೀತ ಸಾಧನೆಗೆ ದೊರೆತಿವೆ. 'ಸಂಗೀತ ಸಿಂಚನ' ತಂಡ ಕಟ್ಟಿಕೊಂಡು ಹಾಡುತ್ತಾ ದೇಶ ವಿದೇಶ ಸುತ್ತುತ್ತಿದ್ದಾರೆ.

ಜನಪದ ಗೀತೆಗಳಿಗೆ ಆಧುನಿಕ ದನಿ ಕೊಟ್ಟಿರುವ ಶ್ರೀ ಶರಣಪ್ಪ ಗೋನಾಳ ಅವರಿಗೆ ಅಖಿಲ ಭಾರತ ಶರಣ ಸಾಹಿತ್ಯ ಪರಿಷತ್ತು 2019ರ 'ಕೆ.ಆರ್. ಲಿಂಗಪ್ಪ ಜಾನಪದ ಪ್ರಶಸ್ತಿ' ನೀಡಿ ಗೌರವಿಸಲು ಅಭಿಮಾನಪಡುತ್ತದೆ.



ಶ್ರೀ ಡಿ. ತಿಮ್ಮಪ್ಪ ಧರಣಪ್ಪ

ಸೋಬಾನೆ ಹಾಡುಗಳು, ರಂಗ ಗೀತೆಗಳು, ಭಜನೆ, ತತ್ವಪದ ಮುಂತಾಗಿ ಜನಪದ ಸಾಹಿತ್ಯದ ವೈವಿಧ್ಯಮಯ ಹಾಡುಗಳನ್ನು ಹಾಡುತ್ತಾ ಬಂದಿರುವ ವಿರಳ ಪ್ರತಿಭೆ ಶ್ರೀ ಡಿ. ಧರಣಪ್ಪ ಅವರು 8.4.1954ರಂದು ಚಿತ್ರದುರ್ಗ ಜಿಲ್ಲೆಯ ಹೊಸದುರ್ಗ ತಾಲ್ಲೂಕಿನ ಮಲ್ಲಪ್ಪನ ಹಳ್ಳಿಯಲ್ಲಿ ಜನಿಸಿದರು. ಜನಪದದ ಬದುಕಿನ ಒಡನಾಟದಿಂದ ಕಲಿತದ್ದೇ ಬಹಳ. ತರೀಕೆರೆ ತಾಲ್ಲೂಕಿನ ಶಿವನಿಯ ಹತ್ತಿರದ ಒಂಬೈನೂರು ಗ್ರಾಮದ ರುದ್ರಮ್ಮನವರನ್ನು ಮದುವೆಯಾಗಿ, ಮೂರು ಮಕ್ಕಳ ತಂದೆಯಾಗಿ ತುಂಬು ಜೀವನ ನಡೆಸುವುದರ ಜೊತೆಗೆ ಬಾಲ್ಯದಿಂದಲೇ ಬಂದ ಕೋಲಾಟ, ಭಜನೆ, ಸೋಬಾನೆ, ವೀರಗಾನೆ, ಮೂಡಲಪಾಯ, ಕಲೆಗಳನ್ನು ಜೀವನದುದ್ದಕ್ಕೂ ಉಳಿಸಿ ಬೆಳೆಸಿಕೊಂಡು, 'ಕಲಾತಪಸ್ವಿ' ಎಂಬ ಬಿರುದಾಂಕಿತರಾಗಿ ಊರೂರು ಸುತ್ತುತ್ತಾ ಕರೆದಲ್ಲೆಲ್ಲಾ ಕಲೆಗಳನ್ನು ಕಲಿಸುತ್ತಾ ಹಾಡುಗಳನ್ನು ಹಾಡುತ್ತಾ ಕೃಷಿಕಜೀವನವನ್ನು ನಡೆಸುತ್ತಿದ್ದಾರೆ. ಪರಂಪರಾಗತವಾಗಿ ಅಜ್ಜಿ-ಅಜ್ಜಂದಿರು ಕಲಿಸಿದ ನೂರಾರು ಹಾಡುಗಳನ್ನು ನೆನಪಿನಂಗಳದಲ್ಲಿಟ್ಟುಕೊಂಡಿರುವ ಧರಣಪ್ಪನವರು ಸಂಸ್ಕೃತಿ ಸಂಪನ್ನ ಸಮುದಾಯ ಜೀವನಕ್ಕೆ ಉಣಬಡಿಸುತ್ತಿದ್ದಾರೆ. ಇತರ ವೈವಿಧ್ಯಮಯ ಗ್ರಾಮೀಣ ಸೊಗಡನ್ನು, ಕಲೆಗಳನ್ನು ಡಾ. ಶಿವಮೂರ್ತಿ ಅವರು ಸಂಗ್ರಹಿಸಿದ್ದಾರೆ. ಅಕ್ಕಪಕ್ಕದ ಊರುಗಳಲ್ಲಿನ ಮದುವೆ, ನಾಮಕರಣ, ಇತ್ಯಾದಿ ಶುಭ ಸಮಾರಂಭಗಳಲ್ಲಿದ್ದಲ್ಲಿ ಇವರು ಸುಶ್ರಾವ್ಯವಾಗಿ ಸೋಬಾನೆ ಪದಗಳನ್ನು ಹಾಡುತ್ತಾ, ಎಲ್ಲ ಜನರ ನಾಲಗೆಯಲ್ಲಿ 'ದೊಡ್ಡ ದನಿಯ ಧರಣಪ್ಪ' ಎಂದೇ ಹೆಸರಾಗಿದ್ದಾರೆ. ಇವರ ಜನಪದ ಹಾಡುಗಾರಿಕೆಯನ್ನು ಗುರುತಿಸಿ ಅಖಿಲ ಭಾರತ ಶರಣ ಸಾಹಿತ್ಯ ಪರಿಷತ್ತು 2020ರ 'ಕೆ.ಆರ್.ಲಿಂಗಪ್ಪ ಜಾನಪದ ಪ್ರಶಸ್ತಿ' ನೀಡಿ ಗೌರವಿಸಲು ಅಭಿಮಾನಪಡುತ್ತದೆ.



ಅಖಿಲ ಭಾರತ ಶರಣ ಸಾಹಿತ್ಯ ಪರಿಷತ್ತು (ಲಿ.), ಮೈಸೂರು

ಆಡಳಿತ ಕಾರ್ಯಾಲಯ: ಜಗದ್ಗುರು ಶ್ರೀ ಶಿವರಾತ್ರೀಶ್ವರ ವೃತ್ತ
1ನೆಯ ಮುಖ್ಯರಸ್ತೆ, ಜಯನಗರ 8ನೆಯ ವಿಭಾಗ, ಬೆಂಗಳೂರು-560070



ದಿನಾಂಕ : 4-12-2021, ಸಂಜೆ : 6.30 ಗಂಟೆಗೆ

ಸ್ಥಳ :
ಶ್ರೀ ವಿಜಯ ಮಹಾಂತೇಶ್ವರ ಮಠ, ಇಳಕಲ್



ತಮಗೆ ಆತ್ಮೀಯ ಸ್ವಾಗತ

ಎ.ಎಸ್. ಪಾವಟೆ
ಅಧ್ಯಕ್ಷರು, ಜಿ.ಶ.ಸಾ.ಪ ಬಾಗಲಕೋಟೆ ಜಿಲ್ಲೆ
ಮತ್ತು ಪದಾಧಿಕಾರಿಗಳು

ಎಸ್.ಬಿ. ಅಂಗಡಿ
ಪ್ರಧಾನ ಕಾರ್ಯದರ್ಶಿ
ಅಖಿಲ ಭಾರತ ಶರಣ ಸಾಹಿತ್ಯ ಪರಿಷತ್ತು

ಕೆ.ಆರ್. ಲಿಂಗಪ್ಪ ಜಾನಪದ 2019-2020ರ ಪ್ರಶಸ್ತಿ ಪ್ರದಾನ

ದಿವ್ಯ ಸಾನ್ನಿಧ್ಯ :

ಪೂಜ್ಯಶ್ರೀ ಮ.ನಿ.ಫ. ಗುರುಮಹಾಂತ ಮಹಾಸ್ವಾಮಿಗಳು

ಶ್ರೀಚಿತ್ತರಗಿ ವಿಜಯ ಮಹಾಂತೇಶ್ವರ ಮಠ, ಇಳಕಲ್

ಅಧ್ಯಕ್ಷತೆ :

ಡಾ. ಗೊ.ರು. ಚನ್ನಬಸಪ್ಪ

ಅಧ್ಯಕ್ಷರು, ಅಖಿಲ ಭಾರತ ಶರಣ ಸಾಹಿತ್ಯ ಪರಿಷತ್ತು

ಪ್ರಶಸ್ತಿ ಪ್ರದಾನ :

ಶ್ರೀ ಯೊಡ್ಡನಗೌಡ ಪಾಣಲ

ಶಾಸಕರು, ಹುನಗುಂದ

ಪ್ರಶಸ್ತಿ ಪುರಸ್ಕೃತರು :

ಶ್ರೀ ಶರಣಪ್ಪ ಗೋನಾಳ - ೨೦೧೯

ಆಧುನಿಕ ಜನಪದ ಗಾಯಕರು, ರಾಯಚೂರು

ಶ್ರೀ ತಿಮ್ಮಪ್ಪ ಧರಣಪ್ಪ - ೨೦೨೦

ಮೂಲ ಜನಪದ ಗಾಯಕರು, ಚಿಕ್ಕಮಗಳೂರು

ಅಭಿನಂದನಾ ನುಡಿ :

ಡಾ. ಬಸವರಾಜ ನೆಲ್ಲಸರ

ನಿವೃತ್ತ ಪ್ರಾಧ್ಯಾಪಕರು,
ಕುವೆಂಪು ವಿಶ್ವವಿದ್ಯಾಲಯ, ಶಂಕರಘಟ್ಟ



ಶ್ರೀ ಕೆ.ಆರ್. ಲಿಂಗಪ್ಪ

ಕರ್ನಾಟಕದ ಜನಪದ ಗಾಯನ ಪರಂಪರೆಯನ್ನು ನಾಡಿಗೇಲ್ಲಾ ಹರಡಿದವರಲ್ಲ ಕೆ.ಆರ್. ಲಿಂಗಪ್ಪ ಅವರು ಪ್ರಮುಖರು. ಅವರ ನೆನಪು ನಿರಂತರ ಜನಮನದಲ್ಲ ಉಳಿಯುವಂತಾಗಲು ಅವರ ಮಕ್ಕಳ ಕೊಡುಗೆಯನ್ನು ನೆರವಿಸಿ 'ಕೆ.ಆರ್. ಲಿಂಗಪ್ಪ ಜಾನಪದ ಪ್ರತಿಷ್ಠಾನ'ವು ಅಖಲ ಭಾರತ ಶರಣ ಸಾಹಿತ್ಯ ಪರಿಷತ್ತಿನಲ್ಲಿ "ಕೆ.ಆರ್. ಲಿಂಗಪ್ಪ ಜಾನಪದ ದತ್ತಿ"ಯೊಂದನ್ನು ಸ್ಥಾಪಿಸಿದೆ. ಈ ದತ್ತಿನಿಧಿಯಿಂದ ಬರುವ ಬಡ್ಡಿಯಲ್ಲಿ ಪ್ರತಿವರ್ಷ, ಒಂದು ಮೂಲಗಾಯಕರಿಗೆ ಮತ್ತು ಇನ್ನೊಂದು ವರ್ಷ ಆಧುನಿಕ ಜನಪದ ಗಾಯಕರಿಗೆ "ಕೆ.ಆರ್. ಲಿಂಗಪ್ಪ ಜಾನಪದ ಪ್ರಶಸ್ತಿ"ಯನ್ನು ಕೊಡುವುದಾಗುತ್ತದೆ. ಅದರಂತೆ 2019ನೆಯ ಸಾಲಿಗೆ ರಾಯಚೂರು ಜಿಲ್ಲೆಯ ಜನಪದ ಗಾಯಕರಾದ ಶ್ರೀ ಶರಣಪ್ಪ ಗೋನಾಳ ಮತ್ತು 2020ನೆಯ ಸಾಲಿಗೆ ಶ್ರೀ ತಿಮ್ಮಪ್ಪ ಧರಣಪ್ಪ ಚಿಕ್ಕಮಗಳೂರು ಜಿಲ್ಲೆ ಇವರುಗಳಿಗೆ ಅಖಲ ಭಾರತ ಶರಣ ಸಾಹಿತ್ಯ ಪರಿಷತ್ತು 'ಕೆ.ಆರ್. ಲಿಂಗಪ್ಪ ಜಾನಪದ ಪ್ರಶಸ್ತಿ'ಯನ್ನು ನೀಡಿ ಗೌರವಿಸಲು ಹರ್ಷಿಸುತ್ತದೆ.

